



ब्रॉयलर व्यवस्थापन मार्गदर्शिका

डॉ. सुनील सुधाकर नाडगौडा
वेंकीज इंडीया लिमिटेड, पुणे.

प्रस्तावना:

पोल्ट्री किंवा कुक्कुटपालन व्यवसाय हा भारतात वेगाने वाढणाऱ्या व्यवसायांपैकी एक आहे. यामध्ये ब्रॉयलर अर्थात मांसल कोंबड्या उत्पादन व्यवसाय जास्त लोकप्रिय आहे. ब्रॉयलर व्यवसाय हा अल्पावधीत एका मोठ्या उद्योगात रुपांतरीत झालेला आहे. या व्यवसायाची होत असलेली वाढ व एक व्यवसाय म्हणून यामध्ये असणारे गुण आपणा सर्वांना मोहित करतात. प्रत्येक व्यवसायाला फायदेशीर बनविण्यासाठी अंगभूत कौशल्ये व योग्य तसेच प्रमाणित पद्धती आवश्यक असतात.

वेनकॉब ४०० वाय या ब्रॉयलर पक्ष्याच्या अंगी असणारे जैविक गुण पूर्णपणे विकसित न केल्यास या पक्ष्यावर अन्याय केल्यासारखे होईल. आपणाकडे असणारा वेनकॉब ४०० वाय हा पक्षी ३५ ते ३६ दिवसांमध्ये विकण्यासाठी तयार होतो. यासाठी आपल्याला योग्य प्रकारचे ब्रुडींग व इतर व्यवस्थापन पुरविणे गरजेचे आहे. रोगराई पासून संरक्षण तसेच खाद्य या बरोबरच फार्ममधील व्यवस्थापन अत्यंत महत्वाचे आहे. या पुस्तिकेद्वारे आम्ही आपणास मार्गदर्शक तत्वे सांगत आहोत जी आपणास वेनकॉब ४०० वाय या पक्ष्यांपासून जास्तीत जास्त फायदा मिळवण्यासाठी उपयुक्त ठरतील.



वस्तीपासून फार्म लांब असावा.



फार्मला कंपाऊंड असल्यास उत्तम



शेडची बाजूची भिंत उंच नसावी.



बाजूची भिंत १ फुटापेक्षा जास्त नसावी.



फार्मला जाण्यासाठी चांगला रस्ता आवश्यक आहे.



पाणी भरपूर व चांगले असणे गरजेचे आहे.

शेड बांधताना घ्यावयाची काळजी:

१. शेडची लांबी पूर्व पश्चिम असावी.
२. शक्य असल्यास फार्म इतर फार्म तसेच लोकवस्ती पासून दूर असला पाहिजे.
३. सर्वसाधारण वातावरणात शेडची रुंदी ३० फुटांपेक्षा जास्त नसावी व दमट वातावरणात २५ फुट रुंदी योग्य आहे.
४. शेडची कडेची भिंत १ फुटांपेक्षा जास्त नसावी व शेडची जमीन सिमेंट कॉक्रीटचा कोब केलेली असल्यास चांगले.
५. फार्मला जाण्यासाठी चांगल्याप्रकारचा रस्ता असल्यास दळणवळण सोपे होते.
६. शेडच्या कडेने कंपाउंड व येण्याजाण्यासाठी फाटक असावे.
७. चांगल्या प्रतीच्या पाण्याची उपलब्धता असावी. शक्यतो क्षारयुक्त पाणी नसावे.
८. शेडसाठी दोन पाण्याच्या टाक्या असल्यास उत्तम. पाण्याची टाकी शेडच्या आत असावी. जर पाण्याची टाकी बाहेर असेल तर टाकीवर सावली केलेली असावी.
९. मृत पक्ष्यांच्या विल्हेवाटीसाठी मरतुक खड्डा “(डिस्पोजल पिट)” आवश्यक आहे.
१०. खाद्य साठवणुकीसाठी वेगळी खोली असणे आवश्यक आहे.
११. शेडच्या बाजूला असणारी पन्हाळ कमीतकमी ५ फुट बाहेर असल्यास पावसाचे पाणी शेडमध्ये येणार नाही तसेच उन्हाळ्यात उन् शेडमध्ये येणार नाही.
१२. शेडच्या दरवाज्यासमोर फुटबाथ असला पाहिजे.
१३. शेडमधिल इलेक्ट्रीकल वायरिंग चांगल्याप्रकारचे असावे.



खतावर २ ते ३ % मॅलॅथीऑनचा फवारा करा.



शेडपासून दूर टाकावे.



शेडच्या जवळ खताची साठवण करू नये.



शेड धुण्यापूर्वी स्वच्छ झाडून घ्या.



शेडच्या बाहेरील साफसफाई महत्वाची आहे.



शेडच्या आजुबाजूचे पंख जालुन टाका.

ब्रॉयलर पक्ष्यांच्या शेडची साफसफाई कशी करावी ?

ब्रॉयलर व्यवसायात शेडचे योग्य प्रकारे निर्जंतुकीकरण स्वच्छता व याला फार महत्त्व आहे. शेडची योग्य प्रकारे व शास्त्रीय पद्धतीने निर्जंतुकीकरण व स्वच्छता केल्यास ब्रॉयलर पक्ष्यांचे दर्जेदार उत्पादन मिळू शकते. शेड जर चांगले धुऊन घेतले तर ८०% रोगजंतुंचा नायनाट होतो. तसेच जर शेडची जमीन स्वच्छ असेलतरच निर्जंतुकीकरण औषधे चांगल्याप्रकारे काम करतात. धूळ व घाण असलेली जमीन किंवा पृष्ठभाग निर्जंतुकीकरण करणे अशक्य आहे.

दर्जेदार ब्रॉयलर उत्पादनासाठी शास्त्रीय पद्धतीने राबवलेला निर्जंतुकीकरण कार्यक्रम आवश्यक आहे.

सर्वसाधारणपणे खालील प्रमाणे शेडचा निर्जंतुकीकरण व स्वच्छता कार्यक्रम आखणे गरजेचे आहे....

१. जुन्या तुसावरती, खतावरती २ ते ३ % मॅलॅथीऑन या औषधाचा फवारा करून दुसऱ्यादिवशी ते खत शेडपासून दूर टाकावे. खताच्या वाहतुकीसाठी वापरलेल्या वाहनावर ५ % अटॅक या औषधाचा फवारा करावा.
२. शेडमधील खत ताबडतोब बाहेर काढणे व शेड पासून दूर टाकणे गरजेचे आहे. तसेच खताची वाहतूक करताना ते शेड व फार्मच्या जवळ सांडणार नाही याची काळजी घ्यावी. जुन्या खाद्याची पोती विकुन टाकावीत. शेडच्या जवळ जुने खत साठवू नये.
३. नंतर शेड झाडून घ्यावे. जाळ्या, जळमटे काढून टाकावीत. शेडचा पृष्ठभाग घाण पूर्णपणे निघण्यासाठी खरवडून घ्यावा.
४. खाद्याच्या भांड्यात असणारे खाद्य काढून घ्यावे. त्यानंतर सर्व खाद्याची व पाण्याची भांडी, पाण्याच्या भांड्यांचे पाईप इत्यादी अक्वामॅक्स किंवा सेफगार्डच्या १ % द्रावणात भिजत ठेवावीत. तदनंतर हि सर्व भांडी घासुन स्वच्छ करून उन्हात वाळवुन भांड्यांच्या खोलीत ठेवावीत.
५. पाण्याच्या टाक्या व पाण्याची पाईपलाईन रिकामी करावी. पाण्याच्या टाक्या स्वच्छ धुऊन घ्याव्यात. तसेच पाईपलाईन फ्लशिंग करून घेणे आवश्यक आहे. त्यानंतर पाईपलाईनची दुरुस्ती असेलतर करावी.
६. उंदीर, घुशी असतीलतर प्रतिबंधात्मक उपाययोजना करावी.
७. शेडच्या आजुबाजुच्या परिसरातील गवत तसेच इतर घाण काढून टाकावी. शेडच्या भोवती ५ फुटापर्यंत स्वच्छता करणे आवश्यक आहे.
८. शेडची जमीन, पृष्ठभाग प्रेशरच्या पाण्याद्वारे धुऊन घ्यावी.
९. त्यानंतर घुण्याचा सोडा अथवा यु.बी.सी. यासारख्या औषधाने शेड जमीन गरज असल्यास घुवावी.



प्रेसरच्या पाण्याने स्वच्छ धुऊन घेणे.



शेडचे छत, जाळ्या धुणे.



शेड जमीनच्या भेगा बुजवून घेणे.



सिमेंट ने भेगा बुजवल्यास रोगजंतु कमी होतात.



शेडची जमीन जाळून घेतल्यास रोगजंतु कमी होतात.



शेड धुतल्यानंतर निर्जंतुक औषधाचा फवारा करा..

१०. शेड जमीन, पृष्ठभागाची साफसफाई -

औषध	मात्रा १००० चौ.फुटासाठी	वापरण्याची पद्धत	शास्त्रीय कारण*
कॉस्टिक सोडा	१.२ कि.ग्रॅम ५० ली. पाण्यात	८ ते १२ तास तसेच ठेवावे.	pH (पी.एच.) मधील फरकामुळे गम्बोरो सारखे जंतू मारले जातात.
धुण्याचा सोडा	१.२ कि.ग्रॅम ५० ली. पाण्यात	१२ तास तसेच ठेवावे.	pH (पी.एच.) मधील फरकामुळे रोगजंतू मारले जातात.

११. पाईपलाईन फ्लशिंग करण्यासाठी ऑक्वामॅक्स ५० मी.ली. १ लीटर पाण्यासाठी याप्रमाणे वापरावे. हे पाणी पाईपलाईन मध्ये ८ ते १२ तास ठेऊन नंतर पाईपलाईन फ्लश करावी. जर पाईपलाईन मध्ये शेवाळे व घाण साठलेली असेलतर बायोबस्टर हे औषध १ % या प्रमाणे वापरल्यास सर्व शेवाळे व घाण निघून जाईल.

१२. पाईपलाईन फ्लशिंग साठी किती पाणी लागेल हे ठरविण्यासाठी खालील सूत्राचा वापर करावा....

पाईपचा व्यास	१ फुट लांबीत असणारे पाणी	१०० फुट लांबीत असणारे पाणी
०.५० इंच	०३९ मी.ली.	३.९० ली.
०.७५ इंच	०८७ मी.ली.	८.७० ली.
१.०० इंच	१५५ मी.ली.	१५.५० ली.

१३. शेडचे सर्व पडदे काढून साबणाच्या पाण्यात स्वच्छ घुवावेत व त्यावरती बी-९०४ या औषधाचा ४ मी.ली. प्रती लीटर पाण्यात याप्रमाणे फवारा करावा. गरज पडल्यास पडद्यांची दुरुस्ती करून घ्यावी.

१४. सगळ्या शेडची स्वच्छता व निर्जंतुकीकरण पिल्ले शेडवर येण्याअगोदर एक आठवडा करावी.एकापेक्षा जास्त शेड असतील तर सर्व शेडची स्वच्छता व निर्जंतुकीकरण सोबत करणे आवश्यक आहे.



ड्रिंकरचे सर्व पार्टस वेगळे करून घ्या.



ड्रिंकरचे सर्व पार्टस ऑक्वामॅक्सच्या द्रावणात भिजवा.



पाण्याची टाकी दर आठवड्याला घुवावी.



पाईपलाईन फ्लशिंग करा.

पाईपलाईन सरळ असावी.



ड्रिंकर पार्टमध्ये घाण असू नये.



स्वच्छ ड्रिंकर स्वच्छ पाणी

१५. शेडचा निर्जंतुकीकरण कार्यक्रम -

१. चांगल्या निर्जंतुकीकरणासाठी चांगली स्वछता झालेली असणे महत्वाचे आहे.
२. शेडच्या जाळ्या, भिंती, फरशी, छप्पर फ्लेमिंगनने जाळुन घ्याव्यात. जर शेडमध्ये मातीचा पृष्ठभाग असेलतर फ्लेमिंगनने जाळुन घेणे फार महत्वाचे आहे.
३. ब्लीचिंग पावडर ४ किलो व चुना पावडर ६ किलो याप्रमाणात मिसळुन शेडमधील मातीच्या पृष्ठभागावर तसेच शेडच्या आजुबाजुला फवारणे गरजेचे आहे.
४. बी-९०४, बायोफिन किंवा एक्स-१८५ हि औषधे ४०:६० याप्रमाणात पाण्याबरोबर मिसळुन थर्मलफॉगिंग मशीनच्या साहाय्याने फॉगिंग करावे. हे द्रावण ८००० चौ.फुटासाठी वापरावे. थर्मलफॉगिंग करताना सर्व शेडचे पडदे बंद असावेत. व्ही.बी.एफ.ए.-४०० हे औषध ४०:६० याप्रमाणात पाण्याबरोबर मिसळुन ३००० चौ. फुट जागेसाठी वापरले तरी चालेल.
५. परंपरागत फ्युमिगेशन पेक्षा थर्मलफॉगिंग खुप परिणामकारक आहे. यामुळे शेडच्या सर्व भागांचे निर्जंतुकीकरण चांगल्याप्रकारे होते तसेच हि पध्दत अतिशय सोपी व स्वस्त आहे.

६. मातीचा पृष्ठभाग, जमीन असलेल्या शेडसाठी -

१. शेडच्या मातीचा १ ते २ इंच थर प्रत्येक बॅचनंतर काढुन टाकावा. नंतर त्यावर ४ किलो २० लीटर पाण्यात मिसळुन १००० चौ. फुट क्षेत्रफळ भागावर फवारावा व ते १२ तास तसेच ठेवावे. यानंतर नवीन मातीमध्ये चुना पावडर ६ किलो १००० चौ. फुट याप्रमाणे मिसळुन शेडवरील जमिनीवर थर द्यावा.
२. यावर नंतर बी-९०४ किंवा एक्स-१८५ याचा ४ मी.ली. १ लीटर पाण्यात याप्रमाणे फवारणी करावी.
३. मातीच्या शेडमध्ये फ्लेमिंगनने पृष्ठभाग जाळुन घेणे रोगजंतूंचा समुळ नायनाट करण्यासाठी अत्यंत आवश्यक आहे.

७. शेडमध्ये पक्षी असताना कशाप्रकारे निर्जंतुकीकरण करावे....

१. आठवडयातून दोनदा निर्जंतुक औषधाचा फवारा केल्यास रोगजंतूंचा व रोगाचा प्रसार रोखण्यास मदत होते.
२. फार्म सुपरवायजर व कामगार यांना शेडमध्ये वापरण्यासाठी वेगळी चप्पल असणे जरूरीचे आहे.
३. शेडच्या दरवाज्याबाहेर फुटबाथ असावा ज्यामुळे बाहेरून आल्यानंतर फुटबाथमध्ये पाय बुडवून शेडमध्ये गेल्यास शेडमध्ये जाणाऱ्या रोगजंतूंना अटकाव होईल.
४. मृत पक्ष्यांच्या विल्हेवाटीसाठी मरतुक खड्डा असणे आवश्यक आहे. ७ फुट लांब ७ फुट रुंद व १० फुट खोल आकाराचा मरतुक खड्डा १०००० पक्ष्यांच्या फार्मसाठी पुरेशा आहे. मरतुक खड्डा बांधताना वरील २ फुटांचे विटांचे बांधकाम करावे. तसेच त्याला सिमेंट का^क्रीटिंग करू नका. यामुळे ओलावा शोषून घेतला जाईल. मरतुक खड्ड्याचे बांधकाम जमिनीवर १ फुट करावे यामुळे पावसाचे पाणी खड्ड्यात जाणार नाही. हा खड्ड्यावर चांगले झाकण करावे व झाकणाला छोटे छिद्र ठेवून त्यामधून मरतुक खड्ड्यात टाकता येईल. मरतुक खड्ड्यात थोडे जुने खत व युरिया टाकावी. याद्वारे मरतुकिचे विघटन लवकर होईल.
५. सुपरवायजर व फार्मला भेट देणाऱ्या व्यक्तींनी शेडमध्ये जाण्यापूर्वी पाय स्वच्छ धुऊन मगच शेडमध्ये जावे.



चांगले व आरामदायी ब्रुडिंग वातावरण.



खाद्याची नासाडी टाळावी.



पिल्लांना योग्य प्रमाणात जागा द्या.



पिल्लांची वाढ एकसमान होणे आवश्यक आहे.



कमीतकमी मरतुक.



चांगली वाढ व चांगले उत्पादन.

ब्रुडिंग

ब्रुडिंगचा हेतु काय आहे?

“पिल्लांना आरोग्यदायक व आरामदायी वातावरण पुरवून त्यांची वाढ व विकास चांगला होण्यासाठी काळजी घेणे म्हणजेच ब्रुडिंग होय.”

१. लहान पिल्लांचे वातावरणातील चढउतार व रोगजंतू पासून संरक्षण करणे.
२. सर्व पिल्लांना एकसारखे वातावरण पुरविणे जेणेकरून पिल्लांच्या असमान वाढ होणार नाही.
३. ब्रुडिंग दरम्यान खाद्याचे रुपांतर वजनात होईल याकडे लक्ष द्यावे.
४. पिल्लांना सुरुवातीचे १४ दिवस त्यांच्या शरीराचे तापमान नियंत्रण करता येत नसल्यामुळे ब्रुडिंगचे तापमान पिल्लांच्या वाढीसाठी आवश्यक असे ठेवणे गरजेचे आहे.
५. वातावरणाचे तापमान, हवा या गोष्टींचा पक्षांच्या योग्य वाढीसाठी वापर करून घ्यायला पाहिजे.
६. हवेचे तापमान, शुद्ध हवा (१९% पेक्षा जास्त ऑक्सीजन असलेली हवा शुद्ध मानतात) व तुसाची प्रत या तीन गोष्टी कळीच्या आहेत. तसेच या तिन्ही गोष्टी एकमेकांशी संबंधित व अवलंबून आहेत.
७. कमीतकमी दिवसात व कमी उत्पादन खर्चात जास्तीत जास्त वजन मिळवायचे असेल तर ब्रुडिंगचे व्यवस्थापन अतिशय काळजीपूर्वक व उत्तम प्रकारे करणे जरूरी आहे.
८. ब्रुडिंगचे तापमान व वातावरणाचे तापमान यांचा प्रभाव पक्षांच्या खाद्य खाण्याच्या व पाणी पिण्याच्या प्रमाणावर परिणाम करतात.
९. शुद्ध, ताजी हवा व योग्य प्रमाणात वायुविजन यामुळे पक्षांचे आरोग्य चांगले राहण्यास मदत होते.
१०. तापमानातील चढउतार व कमी प्रमाणात खेळती हवा, पक्षांच्या शरीरावर ताण निर्माण करतात.
११. ब्रुडिंगचे तापमान, आवश्यक तेवढी खेळती हवा, जागा, भरपूर प्रमाणात पाण्याची व खाद्याची भांडी तसेच तुसाची प्रत चांगली राखली तर पक्षी खाद्याचे रुपांतर वजनात प्रभावीपणे करतात.
१२. पहिल्या आठवड्यातील पिलांचे वजन अतिशय महत्वाचे आहे. पहिल्या आठवड्यात चांगले वजन आले तर विक्रीच्या वेळेस चांगले वजन निश्चित मिळते.
१३. पक्षांचे ब्रुडिंग चांगले झाले तर मरतुक कमी होते, पक्षांची वाढ एकसमान होते, वजन चांगले येते, व उत्पादन खर्च कमी येतो.



બુઢર ટોપલ્યા.



ગૅસ બુઢર અસલ્યાસ ઉત્તમ.



ડ્રમ બુઢર



કોલસા શેગડી



चिक फिडर.



चिक ट्रिंकर

- १३ -

ब्रुडिंगसाठी तसेच शेडमधील इतर कामांसाठी आवश्यक उपकरणे -

अ. ब्रुडिंगसाठी लागणारी आवश्यक उपकरणे -

अक्र.	साहित्य / उपकरण	लागणारी संख्या
१	चिक फिडर कोण व ग्रील सहीत	४५ पिल्लांना १
२	चिक ट्रिंकर	४५ पिल्लांना १
३	ऑटो फिडर कोण व ग्रील सहीत	४५ पक्ष्यांना १
४	जंबो ट्रिंकर	४५ पक्ष्यांना १
५	गॅस ब्रुडर	१००० पिल्लांना १
६	शेगडी	३५० पिलांना १
७	थर्मामीटर	प्रत्येक शेडसाठी १

आ. इतर उपकरणे -

१. रेकर - तुसाचे रेकिंग करण्यासाठी.
२. स्प्रेअर्
३. फॉगर
४. स्पिंकलर
५. फ्लेमगन
६. वजनकाटा इत्यादी.



सर्व शेडमध्ये तूस अंथरून ठेवावा.



थर्मल फॉगिंग करावे.



गोल रिंग करून तुसावर पेपर टाका.



पिल्ले येण्यापूर्वी ८ ते १० तास ब्रुडर चालू करावेत.



साखर व ईलेक्ट्रोलाईट च्या पाण्याने
चिकक ड्रिंकर भरा.



गोल ब्रुडिंग केल्याने पिल्लांची वाढ
एकसमान होण्यास मदत होते.

- १५ -

पिल्ले येण्यापूर्वी करावयाची तयारी -


- १ शेडमधील सर्व साहित्य जसे चिक फिडर, ड्रिंकर, ब्रुडरस्, चिक गार्ड्स, गॅस ब्रुडर, ब्रुडिंगचे ड्रमस्, शेगड्या, इत्यादी स्वच्छ धुऊन व निर्जंतुकीकरण करून तयार ठेवावे.
- २ आपल्या फार्मवर एकुण पिल्ले किती येणार आहेत? त्याप्रमाणे किती ब्रुडर बनवावे लागतील, तसेच किती चिक फिडर व ड्रिंकर लागतील याचे नियोजन पिल्ले शेडवर येण्यापूर्वीच करा. कारण पिल्ले आल्यानंतर या गोष्टीत वेळ वाया जायला नको. पिल्लांची गाडी शेडवर येण्यापूर्वी सर्व तयारी झालेली पाहिजे.
- ३ शेडमध्ये फक्त ब्रुडिंगच्या जागी तुस न टाकता सगळ्या शेडमध्ये तुस टाकून द्या. यामुळे तापमान योग्य प्रमाणात राखण्यास मदत होते. तांदुळाचे तुस हे सर्वात जास्त चांगले तुस आहे. कमीतकमी २५० किलो तुस १००० चौ. फुट क्षेत्रफळ जागेकरता वापरणे आवश्यक आहे.
- ४ तुसाची जाडी उन्हाळ्यात २ इंच व पावसाळ्यात ३ इंच इतकी असावी. तसेच तुसाची जाडी सर्व ठिकाणी सारखी असावी. तुसामध्ये खिळे, काचा यासारख्या धारदार वस्तु नसाव्यात.
- ५ पूर्ण वर्षभर गोल ब्रुडिंग करावे. यामुळे ब्रुडिंग चांगले होते. ४० फुट लांब व १.५ फुट रुंद प्लॅस्टिक अथवा पत्र्याचे गोल बनविल्यास त्यामध्ये ५०० ते ६०० पिल्लांचे ब्रुडिंग करता येते.
- ६ पिल्ले येण्यापूर्वी २४ तास अगोदर शेडमध्ये बायोबस्टर चा ५ ग्रॅम १ लीटर पाण्यात (२५ चौ. फुट क्षेत्रफळ जागेसाठी) या प्रमाणे फवारा करावा. हा स्प्रे पडदे, शेडच्या भिंती, तुस, ब्रुडर, या सगळ्यावरती करावा.
- ७ सर्व मौसमात विशेषकरून हिवाळ्यात तंबु ब्रुडिंग करणे आवश्यक आहे. तंबु ब्रुडिंगमुळे शेडमध्ये योग्य ब्रुडिंग तापमान राखण्यास मदत होते.
- ८ ४ किलो १००० चौ. फुटाला याप्रमाणे रद्दी (वृत्तपत्र) ब्रुडिंगच्या गोल रिंगामध्ये तुसावर टाकावी. तुसावर पेपर टाकल्यामुळे पिल्ले तुस खात नाहीत. एक दिवसांच्या पिल्लांना तुस व खाद्य यातील फरक कळत नाही. तसेच पिल्लांच्या पायाला जखमा होत नाहीत. पहिले तीन दिवस पेपर टाकणे बंधनकारक आहे.

- ९ सर्व ब्रुडर पिल्ले येण्यापुर्वी चालु करून पाहणे आवश्यक आहे. तसेच पिल्ले येण्यापुर्वी ६ ते ८ तास ब्रुडर चालु करून ठेवल्यास ब्रुडिंगचे तपमान योग्य राखण्यास सोपे जाते.
- १० ब्रुडर रिंगामध्ये ७० पिल्लांना १ याप्रमाणे चिक फिडर असायला पाहिजे. चिक फिडर व चिक ड्रींकरची मांडणी योग्य प्रकारे करावी.
- ११ ब्रुडिंगचे तपमान योग्य राहिल्यास खाद्य खाण्याचे प्रमाण चांगले राहते. तसेच योग्य ब्रुडिंग तपमानामुळे पिल्लांच्या शरीराचे तपमान योग्य राहते व खाल्लेल्या खाद्याचा वापर वजन वाढीसाठी केला जातो अन्यथा खाल्लेल्या खाद्याचा वापर शरीराचे तपमान राखण्यासाठी केला जातो. यामुळे एफ.सी.आर. वाढतो.
- १२ प्रथम आठवड्यात ९५° फॅरनहाईट इतके ब्रुडिंग तपमान राखणे जरूरी आहे. हे फक्त मार्गदर्शक आहे. बाहेरील वातावरणाचे तपमान व पिल्लांना आवश्यकता लागेल याप्रमाणे तपमान ठेवावे.
- १३ ब्रुडिंग तपमान जास्त किंवा कमी ठेऊ नये कारण ब्रुडिंग तपमान कमी असेलतर पिल्ले जास्त खाद्य खातात व शरीराचे तपमान नियंत्रित करतात तसेच ब्रुडिंग तपमान जास्त असेलतर जास्त प्रमाणात खाल्लेल्या खाद्याचा उपयोग पॅटिंग करून शरीरातील उष्णता बाहेर टाकण्यासाठी केला जातो.

- १६ -



पेपरवर खाद्य टाकू नका. चिक फिडर वापरा.



योग्य ब्रुडिंग तापमान ठेवा.



८ तासात पिल्लांची खाद्याची पिशवी
८०% भरलेली असावी.



24 तासात पिल्लांची खाद्याची पिशवी
९०% भरलेली असावी.



एक दिवसाच्या पिल्लांना सुद्धा ताजी हवा मिळणे आवश्यक आहे.



पिल्लांची ब्रुडरखाली सगळीकडे सारख्या प्रमाणात विभागणी असावी.

- १७ -

- १४ ब्रुडिंग शेडमधील तपमान मोजण्यासाठी थर्मामीटर असणे आवश्यक आहे. थर्मामीटर चिकगार्डच्या कडेला तुसापासून २ इंच उंचीवर ठेवल्यास ब्रुडिंगचे तपमान कळण्यास मदत होते.
- १५ पिल्ले येण्यापुर्वी सर्व चिक ड्रींकरमध्ये साखर किंवा गुळपाणी तसेच ऑसिप्रो-डब्ल्यू.एस, स्ट्रेसवेल, व्हॅटरीप्लेक्स हि औषधे टाकून तयार ठेवावीत.
- १६ ब्रुडिंग शेडच्या दरवाज्यासमोर फुटबाथमध्ये निर्जंतुक द्रावण ठेवणे आवश्यक आहे.

पिल्ले आल्यानंतर घ्यावयाची काळजी -

१. सर्व चिक ड्रींकरमध्ये साखर ८० ग्रॅम १ लीटर पाण्यात याप्रमाणे टाकावी.
२. सर्व पिल्ले व्यवस्थित मोजल्यानंतरच ब्रुडर खाली सोडावीत.
३. उन्हाळ्याच्या दिवसात पिल्ले बॉक्समधून तात्काळ ब्रुडर खाली सोडणे आवश्यक आहे अन्यथा मरतुक होण्याची शक्यता असते.
४. ब्रुडिंग शेडचे पडदे वरून खाली येणारे असले पाहिजेत. यामुळे आपल्याला ब्रुडिंग शेडमध्ये आवश्यक तेवढेच वायुविजन (व्हेंटिलेशन) ठेवता येते. तसेच पिल्लांच्या अंगावर बाहेरील गार हवा जात नाही.

- १८ -



कमी बुडिंग तापमान



जास्त प्रमाणात जागा - चुकीचे बुडिंग तापमान



जास्त जागा - चुकीचे पडदे



जास्त जागा दिल्यास वजनावर परिणाम होतो.



कमी जागा दिल्यास तूस ओले होऊन



एकसमान वाढीसाठी योग्य प्रमाणात जागा द्या.

- १९ -

वेनकॉब - ४०० वाय या पक्ष्याला लागणारी जागा..... (चौ.फुट प्रती पक्षी)

पक्ष्यांचे वय (दिवस)	१ ते ३	४ ते ७	८ ते १०	११ ते १४	१५ ते १८	१९ ते २१	२२ दिवसांनंतर
हिवाळा/पावसाळा	०.१८	०.२५	०.३५	०.५०	०.७०	०.८०	१.००
उन्हाळा	०.२०	०.३५	०.५०	०.७०	०.८०	१.००	१.२०

- परंतु जेव्हा पिल्लांची/पक्ष्यांची वाढ चांगली असते व वजन चांगले असते त्यावेळी वर नमूद केल्यापेक्षा जास्त जागा द्यावी लागते.
- ओदिशा, गुजरात सारख्या दमट हवामान असणाऱ्या प्रदेशात १८ दिवसांनंतर पूर्ण जागा देणे हितावह आहे.

३. पक्ष्यांची गर्दी झाल्यास पक्ष्यांची वाढ खुंटते व तुस ओले होते.

- २० -



पेपरवर खाद्य टाकू नये.



चिक ड्रिंकर स्वच्छ ठेवा.



टायर फीडिंग – खाद्य वाया जाते.



फिडर पॅन – खाद्य वाया जाते.



चिक फिडर – खाद्य खाण्याचे प्रमाण जास्त असते व खाद्य वाया जात नाही.



चिक फिडर – सर्व पिल्लांना खायला मिळते.

- २१ -

प्रत्येक दिवसाचे व्यवस्थापन:

१. ब्रुडर खाली सोडल्यानंतर पिल्लांचे निरीक्षण करा. पाण्याच्या भांड्यांची उंची बरोबर आहे का ते तपासा. उंची बरोबर नसल्यास बरोबर करून घ्या. पाण्याच्या भांड्यात तूस जाणार नाही याची काळजी घ्या. ओले झालेले पेपर काढून टाका व त्या जागी नवीन पेपर टाका.
२. १ ते ३ दिवस:
 १. केवळ ५ ते ६ तासांसाठी पेपरवर खाद्य द्यावे.
 २. ६ तासानंतर चिक फिडर मध्ये खाद्य टाकावे. ४५ पिल्लांना एक याप्रमाणे चिक फिडर ठेवल्यास पिल्लांना भरपूर खाद्य खाण्यास मिळेल.

३. एकदाच जास्त खाद्य टाकण्यापेक्षा जास्त वेळा थोडे थोडे खाद्य टाकावे. यामुळे पिल्ले खाद्य खाण्याचे प्रमाण वाढेल.
४. खाद्य वाया जाऊ देऊ नका. खाद्य वाया जाऊ न देणे म्हणजेच आपला नफा वाढविणे होय.
५. चिक फिडर मुळे खाद्य वाया जात नाही तसेच खाद्य खराब होत नाही. यामुळे पिल्लांना २४ तास खाद्य उपलब्ध असते.
६. १ ल्या दिवशी फार्मवर गेल्यानंतर पिल्लांच्या खाद्य पिशवीची (क्रॉप) व पायांच्या तळव्यांची तपासणी करावी. जर क्रॉप मध्ये खाद्य नसेल तर ब्रुडिंग मधील कमतरता शोधून दूर करावी.

१ ल्या दिवशी फार्मवर गेल्यावर खालील गोष्टी तपासुन घ्याव्यात

१. चिक फिडर व चिक ट्रिंकरची संख्या.
२. ब्रुडिंग मध्ये पिल्लांना दिलेली जागा पुरेशी आहे का नाही ?
३. ब्रुडिंग तपमान बरोबर आहे का ? हिवाळ्यात तंबू ब्रुडिंग करण्याचे फायदेशीर ठरते.
४. ब्रुडिंग मध्ये तुसाची जाडी ३ ते ४ इंच असावी.
५. एक दिवसांच्या पिल्लांना देखील ताजी हवा मिळणे आवश्यक आहे. ब्रुडिंग मधील अमोनिया व कार्बन डाय ऑक्सईड या सारखे वायू शेडच्या बाहेर जाण्यासाठी वायुवीजन पुरविणे गरजेचे आहे.
६. पाण्याच्या टाकीची तसेच पाईपलाईनची स्वच्छता चांगली केलेली आहे का नाही याची तपासणी करा.

- २२ -



योग्य ब्रुडिंग तापमान



यामुळे ब्रुडिंग तापमान योग्य प्रमाणात

राहणार नाही.



जास्त ब्रुडिंग तापमान – अयोग्य वाढ.



कमी ब्रुडिंग तापमान – पिल्ले गोळा होतात.



चिक ट्रिंकर मध्ये घाण असल्यास
रोगराईचा प्रादुर्भाव होऊ शकतो.




स्वच्छ चिक ट्रिंकर – कमी रोगराई.

- २३ -

१ ल्या आठवड्यात

- १ चिक फिडर मध्ये योग्य प्रमाणात खाद्य टाका तसेच चिक फिडर दररोज स्वच्छ करा.
- २ चिक ट्रिंकर अर्धे भरणे व दिवसातून दोन वेळा स्वच्छ करणे. कोणत्याही परिस्थितीत पिल्लांना पाणी कमी पडू नये.
- ३ ब्रुडिंग मध्ये पिल्लांना २४ तास भरपूर प्रकाश असावा. यामुळे पिल्लांना खाद्य व पाणी शोधणे सहज आणि सोपे होते. ब्रुडिंग शेडमध्ये १०० वटचे बल्ब जमिनीपासून २ फुट उंचीवर लावावेत व ब्रुडिंग झाल्यानंतर १०० वटचे बल्ब जमिनीपासून ६ फुट उंचीवर लावावेत.

- ४ पिल्लांना पहिल्या दिवसापासून ताज्या हवेची गरज असते. या करिता गरजेप्रमाणे पडदे उघडे ठेवावेत.
- ५ पिल्लांना दिवसभर भरपूर पाणी आणि खाद्य द्यावे. दिवसा ब्रूडर टोपल्या वरती घ्याव्यात. पाण्याच्या भांड्याखालील ओले तूस तसेच ओले पेपर काढून घ्यावे. ब्रूडिंग शेडमध्ये हवा खेळती राहिल याची काळजी घ्यावी.
- ६ तिसऱ्या दिवशी ब्रूडिंग मधील पेपर काढून टाकावेत. पिल्लांना जागा वाढविणे. दोन गोलाचा एक गोल करावा. खाद्य व पाण्याच्या भांड्यांची उंची वाढवावी, त्यासाठी स्टड सुलटे करून ठेवावेत.
- ७ ब्रूडरखाली सोडल्यानंतर पिल्लांची स्थिती ब्रूडिंगच्या तापमानाप्रमाणे कशी असते हे दाखवणारी आकृती....



३. ४था व ५वा दिवस:

- १ पेपर काढून टाकावे व तुसाचे रेकिंग दररोज करावे.
- २ अशक्त (विक), लंगडे व लहान पिल्ले बाजूला काढणे. कल्स पिल्ले यावेळीच काढून टाकावीत.
- ३ पाण्याच्या भांड्याखालील ओले तूस तात्काळ काढावे आणि त्याजागी नवीन तूस टाकणे.
- ४ पाण्याची आटो भांडी चालू करावीत.



डोळ्यातून लस टाकण्यासाठी
ड्रॉपर वापरावा.



लस योग्य प्रकारे तयार करा.



तयार केलेली लस थंड बर्फात ठेवा,



प्रत्येक पिल्लाला लस देणे आवश्यक आहे.



१० दिवसापर्यंत चिक फिडर ठेवा.



चिक फिडर नेहेमी फायदेशीर आहेत.

४. ६वा दिवस: - या दिवशी पिल्लांना डोळ्यातून किंवा नाकातून लासोटा हि लस देणे आवश्यक आहे.

- १ लासोटा लस देण्याच्या अगोदरच्या दिवस ब्रंच ऑफिसमधून थरमॉस फ्लास्क मध्ये लासोटा लस आणून फ्रीज मध्ये ठेवावी.
- २ ब्रंच ऑफिसमधून आणल्यापासून पिल्लांना देईपर्यंत लस हि थंड ठेवणे महत्वाचे आहे. अन्यथा लस खराब होण्याची शक्यता असते.
- ३ लस काळजीपूर्वक दिलेल्या सुचनेनुसार तयार करावी.
- ४ लसीकरण करण्यापूर्वी ड्रोपरची साईझ तपासून पहावी. फक्त ड्रोपर ने लसीकरण करणे. इंजेक्शन च्या सिरींज, सुई इत्यादी लसीकरणासाठी वापरू नये. सर्व पिल्लांना लासोटा लस काळजीपूर्वक द्या.
- ५ लस बनविल्यानंतर अर्धा ते पाऊन तासात लसीकरण करणे चांगले आहे. लसीकरण झाल्यानंतर लसीचे लेबेल फ्लोक बुक वर चीटकवावे.
- ६ लसीकरण नेहमी दिवसाच्या थंड वातावरणात म्हणजे सकाळी किंवा संध्याकाळी करावे. लासोटा लस दिल्यानंतर पिल्लांना जागा वाढवून द्यावी. सर्व पिल्लांना लस देणे गरजेचे आहे. एकही पिल्लू लस देताना सुटणार नाही याची काळजी घ्यावी. लस करताना डोळ्यात थेंब टाकल्यावर पिल्लांना तुसाच्या गाडीवर अलगत सोडावे.
- ७ डॉक्टरांच्या सल्ल्यानुसार रानीखेत रोगाची किल्ड लस पिल्लांना लासोटा सोबत द्यावी.

५. ७ वा दिवस:-

- १ खाद्याची भांडी वाढवा.
- २ खाद्याची मोठी भांडी लावावीत.
- ३ खाद्याच्या व पाण्याच्या भांड्यांची उंची पक्ष्यांच्या उंचीनुसार वाढवावी.
- ४ एका लाईन मध्ये एक खाद्य व एक पाण्याचे अशी भांडी लावावीत. पाणी व खाद्य शोधण्यासाठी पिल्लांना जास्त अंतर जायला लागणार नाही याप्रमाणे खाद्य व पाण्याच्या भांड्यांची योजना करावी.
- ५ आवश्यकतेनुसार ब्रूडरचे तापमान कमी करावे.



पडदे नेहेमी वरून खाली करावेत.




जास्त प्रमाणात हवा आल्यास पिल्ले गोळा होतात.



ट्रिंकर खालील ओले तूस काढून टाका.



पक्ष्यांना अपचन होत आहे का ?



फिडरची उंची योग्य ठेवा.



ट्रिंकरची उंची योग्य नसल्यास पाणी सांठून तूस ओले होते.

६. ८, १५, २२, २९, ३६ व ४३ वा दिवस:- पिल्लांचे वजन करा. यामुळे आपल्याला पिल्लांची वाढ बरोबर आहे कि नाही याचा अंदाज येईल.

- १ पिल्लांचे सरासरी वजन घेणे. पिल्लांचे वजन घेण्यापूर्वी पिल्लांनी खाल्लेल्या खाद्याची नोंद करावी. यानंतर पुस्तकामध्ये पिल्लांचे वजन, खाल्लेले खाद्य, मरतुक प्रमाण, एफ.सी.आर., इत्यादीची नोंद करावी.
 - २ पिल्लांचे वजन, खाल्लेले खाद्य, मरतुक प्रमाण, एफ.सी.आर. योग्य प्रमाणत आहे का नाही हे तपासावे. नसल्यास त्याची करणे शोधावीत व त्याप्रमाणे आवश्यक ती सुधारणा करणे.
७. पक्ष्यांचे खाद्य खाण्याचे प्रमाण, पाणी पिण्याचे प्रमाण, लागणारी जागा याची तपासणी दररोज करावी. खाद्याची भांडी नेहमी भरलेली असावीत. खाद्याची भांडी रिकामी ठेवू नयेत. खाद्य वाया जाऊ देऊ नये. खाद्य वाया गेल्यामुळे एफ.सी.आर. तसेच उत्पादन खर्च वाढतो व ग्रोइंग चार्जेस कमी मिळतात.

८. ८ ते ११ दिवस:

- १ सर्व मोठी खाद्याची भांडी लावावीत. जागा वाढवावी. छोटी खाद्याची भांडी क्रमाक्रमाने काढून टाकावीत. एकदम सर्व छोटी खाद्याची भांडी काढू नयेत.
- २ जर मरतुक असेलतर डॉक्टरांच्या सल्ल्यानुसार औषधे द्यावीत. औषधांचे प्रमाण सांगितल्याप्रमाणेच देणे, कमी अथवा जास्त प्रमाणात देऊ नये.

९. १२ ते १४ दिवस :- यापैकी एक दिवस गम्बोरो या रोगाची लस देणे.

- १ डोळ्यातून गम्बोरो लस करणे. लासोटा लस करताना घेतलेली सर्व काळजी घेणे.
- २ लसीच्या रिकाम्या बाटल्या योग्यप्रकारे नष्ट कराव्यात. रिकाम्या लसीच्या बाटल्या जाळुन किंवा पुरून टाकाव्यात.
- ३ सर्व पिल्लांना लस देणे आवश्यक आहे.



अस्वच्छ ड्रिंकरमुळे खाद्य व पाणी कमी होते.



ड्रिंकरमध्ये पाणी स्वच्छ ठेवा
पाण्याची पातळी योग्य ठेवा.



ड्रिंकर, फिडरची योग्य मांडणी करा.



खाद्याची भांडी ३५ ते ४० पक्ष्याला एक
याप्रमाणे असावीत.



फिडरमध्ये खाद्याची योग्य पातळी.



फिडरमध्ये खाद्याची पातळी जास्त
असल्यास खाद्य वाया जाते.

१०. १५ ते २१ दिवस :-

- १ खाद्य, पाणी व्यवस्थित आहे याची काळजी घ्या. खाद्य वाया जाणार नाही याची दक्षता घ्यावी.
- २ स्वच्छ व ताजे पाणी पक्ष्यांना द्यावे.
- ३ दररोज खाल्लेले खाद्य, मरतुक याची नोंद योग्य प्रकारे करावी.
- ४ पक्ष्यांच्या वाढीनुसार व हवामानानुसार १५ अथवा १६ व्या दिवस शेडमधील पूर्ण जागा द्यावी.

११. २२ ते २८ दिवस :-

- १ २२ व्या दिवस पाण्यातून लासोटा लस करावी.
- २ पाण्यातून लस करताना सर्व प्रकारची काळजी घेणे आवश्यक आहे.
- ३ लस करण्यापूर्वी लसीकरणासाठी लागणारा बर्फ, दुधपावडर किंवा व्हकसुअर गोळ्या तसेच लस आणून ठेवावी.
- ४ दुधपावडर पेक्षा व्हकसुअर गोळ्या वापरणे चांगले आहे. यामुळे लस व्यवस्थित व परिणामकारक होईल.
- ५ लसीकरणासाठी लागणारे पाणी खालील सुत्रानुसार निश्चित करावे.

प्रथम लसीकरणाच्या दिवशीचे खाद्य किती खाल्ले आहे ते ठरवा. त्यानंतर त्याच्या २.५ पट पाणी पक्षी एका दिवसात पितात. याच्या १०% पाणी लसीकरणासाठी घ्यावे.

उदाहरणार्थ – २५ व्या दिवशी एक पक्षी १२३ ग्रॅम खाद्य खातो.

$123 \times 2.5 = 307$ मी. ली. पाणी प्रतिपक्षी.

१००० पक्ष्यांना – ३०७ लिटर पाणी लागेल.

याच्या १०% म्हणजे १००० पक्ष्यांना ३० लिटर पाणी लसीकरणासाठी घेणे.

किंवा

ज्या दिवशी लस करायची असेल तेवढे लिटर पाणी लसीकरणासाठी घेणे. म्हणजेच २२ व्या दिवशी २२ लिटर पाणी १००० पक्ष्यांना घेणे. समजा २३ व्या दिवस लसीकरणासाठी २३ लिटर पाणी १००० पक्ष्यांना घेणे. २ ते ३ लिटर पाणी ज्यादा घेतले तरी चालेल.



फिडरला जाळ्या व कोन लावल्यास
खाद्य वाया जात नाही.



कपड्याने कोनावरील धूळ साफ करावी.



पाण्यातून लस करताना व्हॅकसुअर
गोळी वापरा.



सर्व पक्ष्यांना लसीचे पाणी मिळणे जरूरी आहे.



लसीकरणापूर्वी ड्रिंकर स्वच्छ करा.



दिवसातून दोन वेळा ड्रिंकर स्वच्छ करा.

पाण्यातून लसीकरण करताना घ्यावयाची दक्षता –

- १ उन्हाळ्यात १० लिटर पाण्यात १ किलो व हिवाळ्यात १० लिटर पाण्यात ७५० ग्रॅम बर्फ वापरावा.
- २ व्हकसुअरची एक गोळी ५००० पक्ष्यांना याप्रमाणे वापरणे.
- ३ फक्त दुसरा लासोटा पाण्यातून करावा. पहिला लासोटा व गम्बोरो डोळ्यातून करणे.
- ४ हवामानानुसार व वातावरणाच्या तपमानानुसार लासिक्रंत करण्यापूर्वी १ ते २ तास पाणी बंद करून पक्ष्यांना तहानलेले ठेवावे.
- ५ सर्व पाण्याची भांडी, लसीकरणासाठी लागणाऱ्या बादली तसेच इतर भांडी साध्या म्हणजे कोणतेही औषध न टाकलेल्या पाण्याने स्वच्छ धुऊन घ्यावीत.
- ६ तयार केलेली लस तासात पाण्यात टाकल्यानंतर ते पाणी पक्ष्यांनी १ तासात पूर्ण पिणे आवश्यक आहे.
- ७ लसीकरणासाठी स्वच्छ तसेच कोणतेही औषध न टाकलेले थंड पाणी वापरावे.
- ८ पाण्याची भांडी भरपूर असावीत म्हणजे सर्व पक्ष्यांना लस असलेले पाणी पिण्यास मिळेल.
- ९ शक्यतो पाण्यातून लसीकरण सकाळी खाद्य टाकण्यापूर्वी करावे.
- १० शेडमधील सर्व पक्षी हलविणे गरजेचे आहे. यामुळे पक्षी पाण्याच्या भांड्याकडे जातील व लस असलेले पाणी पितील.

१२. २२ ते २८ दिवस :

- १ या कालावधीत पक्ष्यांना गम्बोरो, रानीखेत, सी.आर.डी. तसेच इतर रोगांचा संसर्ग होण्याची शक्यता जास्त असते.
- २ यासाठी मेलेल्या पक्ष्यांचे शव विच्छेदन करून रोगनिदान करणे व त्यानुसार योग्य मात्रेत औषधे देणे आवश्यक आहे. सर्व औषधे सकाळच्या पाण्यात देणे फायदेशीर असते.
- ३ मरतुक प्रमाण जास्त असेल तर पुढील तपासणी साठी पक्षी, खाद्य, पाणी इत्यादी पी.डी.आर.सी. अथवा जवळच्या प्रयोगशाळेत पाठवावेत.
- ४ जर पाणी खराब असेल तर पाण्यातील निर्जंतुकीकरणा साठी वापरात असलेल्या औषधाचे प्रमाण १.५ पट करावे.
- ५ शेडमध्ये फिरत असताना पक्ष्यांच्या विष्टे कडे लक्षपूर्वक पहावे. यामुळे आपणास बऱ्याच रोगांबद्दल कल्पना येते. जसे विष्ठा लाल असेल तर कॉकसीडीओसीस (रक्तीहगवण) हा रोग असू शकतो. जर विष्टेमध्ये मका वगैरे दिसत असेलतर आतड्यांचा रोग अथवा डायरिया असू शकतो.

१३. २८ ते ३५ दिवस :

- १ खाद्य, पाणी याकडे लक्ष देणे जरीचे आहे.
- २ तूस हलविणे महत्वाचे आहे यामुळे तूस कोरडे राहील व अमोनिया प्रमाण कमी राहील.
- ३ जर पक्षांमध्ये श्वसन मार्गाचे रोग असतील तर तूस हलवू नये.
- ४ ३५ दिवसांनंतर तूस हलविणे पूर्णपणे थांबवावे.



खाद्य साठवण्याची अयोग्य पध्दत



खाद्याची पोती स्टॅड वर ठेवावीत.



फिडरमध्ये जास्त खाद्य असेल व पाणी सांडलेतर बुरशी तयार होते.



फिडर कधीही रिकामे होऊ देऊ नका.



कमी फिडर असल्यास पक्ष्यांना खाद्य कमी मिळते.



कोनामध्ये खाद्य भरू नका, वाया जाते.

१४. ३५ वा दिवस ते पक्षी विक्री पर्यंत :

- १ या काळात पक्ष्यांनी खाद्य खाणे महत्वाचे आहे.
- २ पक्षांचे योग्य सरासरी वजन घेऊन विक्री विभागाला कळविणे.
- ३ लागणारे खाद्य व पक्ष्यांच्या विक्रीचा दिवस याची सांगड घालून आवश्यक तेवढेच खाद्य मागवावे. ज्यादा खाद्य मागविल्यास पक्षी विक्री झाल्यानंतर दुसऱ्या फार्मवर पाठवावे लागते. हे टाळावे.


१५. खाद्य व्यवस्थापन :-

पक्ष्यांच्या एकूण उत्पादन खर्चापैकी ८०% खर्च खाद्य वर होतो. त्यामुळे खाद्य वाया जाणे टाळावे. खालेल्या खाद्याचा वापर पक्ष्यांच्या वजनवाढीसाठी झाला पाहिजे. कमीतकमी खाद्य खाऊन जास्त वजन आल्यास एफ.सी.आर. कमी येतो. यामुळे पक्ष्यांचा प्रती किलो उत्पादन खर्च कमी येईल व ग्रोइंग चार्जस जास्त मिळतील.

- १ पक्ष्यांना प्री-स्टार्टर, स्टार्टर, ग्रोवर व फिनिशर खाद्य सूचित केलेल्या प्रमाणात देणे आवश्यक आहे.
- २ उन्हाळ्यात खाद्य सकाळी लवकर अथवा संध्याकाळी ६ वाजल्यानंतर टाकावे.
- ३ खाद्य साठा प्रती पक्षी ४०० ग्रॅम एवढाच असावा.
- ४ प्री-स्टार्टर खाद्य जास्त दिवस साठवून ठेऊ नये.
- ५ सर्व खाद्याच्या भांड्यांवरील कोन दर दोन दिवस कपड्याने पुसून स्वच्छ करावेत.
- ६ खाद्याच्या भांड्यांची उंची योग्य प्रमाणात ठेवावी जेणेकरून पक्षी भांड्यातून खाद्य खाणे सहज व सोपे होईल.
- ७ खाद्याच्या भांड्यांना जाली असणे आवश्यक आहे. जाली वापरल्यामुळे खाद्य वाया जाण्याचे प्रमाण कमी होते.
- ८ एकाचवेळी खाद्याचे भांडे पूर्ण भरू नये. खाद्य भांड्याच्या कोनात भरू नये.
- ९ खाद्याच्या भांड्यातील खाद्याची पातळी योग्य ठेवावी. यामुळे खाद्य वाया जाणार नाही.
- १० दिवसातून २ ते ३ वेळा खाद्य टाकावे व भांडी हलवावीत. यामुळे पक्षी खाद्य खाण्यास प्रवृत्त होतात.
- ११ लक्षात ठेवा जेवढी जास्त खाद्याची भांडी तेवढे जास्त खाद्य पक्षी खातील व चांगले वजन येईल.
- १२ खाद्याच्या भांड्यात पाणी सांडू नका.
- १३ खाद्य भांड्यांच्या खटकीचा वापर पक्ष्यांच्या वयानुसार करावा.
 - १ नंबर खटकी – १ ते १४ दिवस.
 - २ नंबर खटकी – १५ ते २८ दिवस
 - ३ नंबर खटकी – २९ दिवस ते विक्री पर्यंत.

पक्ष्यांच्या वाढीसाठी व इतर शरीर क्रियांसाठी लागणाऱ्या उर्जेचे प्रमाण:

ब्रॉयलर पक्ष्यांना वाढीसाठी व शरीराच्या देखभाली साठी लागणाऱ्या उर्जेचे प्रमाण एकमेकांवर अवलंबून असते. पहिल्या आठवड्यामध्ये शरीर देखभाली साठी अतिशय कमी उर्जेची गरज असते तर ६व्या आठवड्यात शरीर देखभालीसाठी जास्त उर्जा लागते. जसजसे पक्ष्यांचे वय वाढते तसे शरीर देखभाली साठी जास्त उर्जा लागते व यामुळे वाढीसाठी कमी उर्जा मिळते. म्हणूनच ज्या पक्ष्यांची पहिल्या दोन आठवड्यात चांगली वजने येतात त्या पक्ष्यांचा एफ.सी.आर. चांगला येतो. यासाठी पिल्लांना ब्रूडिंग व्यवस्थापन जसे ब्रूडिंग तपमान, खेळती हवा, तूंस व्यवस्थापन इत्यादी चांगले असणे गरजेचे आहे.





तुसाचे रेकिंग रोज केल्यास अमोनिया कमी होतो.



ओले तूस तात्काळ बाहेर काढा.



ड्रिंकरखाली तूस हमखास ओले असते.



ओले तूस दुष्परिणाम - बूट लेग.



ओल्या तुसामुळे आतड्याचे रोग होतात.



तुसाची जाडी २ ते ३ इंच ठेवा.

तूस व्यवस्थापन: -

चांगले तूस व्यवस्थापन ब्रॉयलर पक्ष्यांच्या उत्पादनावर चांगला परिणाम करते.

- १ तूस जर ओले असेल तर शेडमध्ये अमोनियाचे प्रमाण जास्त होते व यामुळे पक्ष्यांच्या श्वासनलिकेचा दाह होतो, श्वास नलिका लाल होते. जास्त अमोनियामुळे पक्ष्यांना सी.आर.डी. सारखे रोग होतात. एकूणच ओल्या तुसामुळे अमोनिया जास्त प्रमाणात तयार होऊन पक्ष्यांच्या वाढीवर अनिष्ट परिणाम होतो. मरतुक होते तसेच वाढी चांगली होत नाही.
- २ तुसाचे रेकिंग केल्यामुळे तुसातील ओलावा कमी होतो व निर्माण झालेला अमोनिया शेडच्या बाहेर जातो. रेकिंगमुळे तूस कोरडे राहण्यास मदत होते.
- ३ तूस कोरडे असल्यास कॉकसीडीओसीस, अपचन, डायरिया, इत्यादी रोग होणार नाहीत.
- ४ तुसाची जाडी अतिशय महत्वाची आहे. तुसाची जाडी कमी असेल तर तूस लवकर ओले होते. हे टाळण्यासाठी तुसाची जाडी ३ ते ४ इंच असावी. ब्रूडिंगमध्ये तुसाची जाडी जास्त ठेवावी. कारण पक्ष्यांच्या शरीराचे तपमान योग्य राखण्यासाठी तुसाचा उपयोग होतो.
- ५ दिवसातून एक वेळेस तुसाचे रेकिंग करावे. रेकिंग करताना शेडचे पडदे उघडे असावेत.
- ६ जर तूस जास्त कोरडे असेलतर रेकिंग करू नये तसेच सी.आर.डी. सारखे रोग असल्यास रेकिंग करू नये.
- ७ जर तूस ओले असेल व अमोनियाचे प्रमाण जास्त असेलतर तुसामध्ये सुपर फोस्फेट पावडर १.५० किलो प्रती १००० चौरस फुटासाठी याप्रमाणे मिसळावी. किंवा चुनापावडर १.५० किलो प्रती १००० चौरस फुटासाठी याप्रमाणे मिसळावी.
- ८ ब्रॉयलर पक्ष्यांमध्ये १००० किलो वजनाला ४३ किलो इतके खत दर दिवशी तयार होते. (ASABE, 2005)
- ९ तुसापासून तयार होणाऱ्या खताची प्रत तुसाच्या व्यवस्थापनावर अवलंबून असते.
- १० चांगले तूस ओलावा शोषून घेते.
- ११ तूस कोरडे व चांगले राहण्यासाठी पाण्याच्या भांड्यांची उंची योग्य असावी तसेच शेडमध्ये हवा खेळती असावी. तुसाची जाडी ३ ते ४ इंच असणे जरीचे आहे.
- १२ ८०० मी.ली. तुरटीचे पाणी २० चौरस फुट जागेत टाकल्यास अमोनियाचे प्रमाण कमी होते. लक्षात ठेवा अमोनियामुळे पक्ष्यांच्या वाढीवर मरतुक न होता घातक परिणाम होतात.



सूर्यप्रकाश शेडमध्ये आल्यास
पक्षांची जागा कमी होते.



शेडच्या बाजूने ५ फुटाची शेडनेट लावा.



शेडच्या बाजूला मोठी झाडे, गवत,
पिके लावू नयेत.



शेडच्या बाजूला १० फुट जागा मोकळी ठेवा.



शेडच्या छतावर गवत टाका, स्प्रिन्कलर्स लावा.



पाण्याच्या टाकीला सावली करा.

उन्हाळी व्यवस्थापन: -

1. उन्हाळ्याच्या दिवसात पक्ष्यांना सकाळी लवकर व संध्याकाळी खाद्य टाकावे. दुपारच्या वेळी पक्षी खाद्य खात नाहीत. यामुळे खाद्य खाण्याचे प्रमाण कमी होते व वजन वाढीवर परिणाम होतो.
2. सकाळी १ ते ११ वाजता पाण्यामधून पक्ष्यांना विटामिन-सी द्यावे.
3. जर तपमान खूप जास्त असेलतर दुपारच्या वेळी पक्ष्यांच्या अंगावर पाणी मारावे.
4. उन्हाळ्यामध्ये शेडच्या पत्र्यावरती पाचट, गवत टाकावे. गवत उपलब्ध नसल्यास कुल पेंट लावावा. कुल पेंट नसल्यास चुना पावडर १० किलो, सिमेंट २ किलो व २५ लिटर पाणी एकत्र मिसळून त्याचा थर पत्र्यावरती द्यावा. यामुळे शेडमधील तपमान कमी होण्यास मदत होते.
5. शेडच्या बाजूने ४ फुटापर्यंत शेडनेट लावणे आवश्यक आहे. यामुळे शेडमध्ये उन येणार नाही.
6. सर्व शेडमध्ये उन्हाळ्याच्या दिवसात हवा खेळती राहण्यासाठी मोठे पंखे असणे अत्यंत आवश्यक आहे. सर्व साधारणपणे एक मोठा पंखा ४० फुट लांबीपर्यंत हवा खेळती ठेवतो.
7. या व्यतिरिक्त शेडच्या पत्र्यावर स्प्रिन्कलर्स तसेच शेडच्या आतमध्ये फॉगर लावावेत. शेडच्या दोन्ही बाजूच्या जाळीवर ३ फुट कांद्याच्या बारदाण्याची पट्टी लावून त्यावर सतत पाणी टाकावे म्हणजे गरम हवा शेडमध्ये न जाता थंड होऊन शेडमध्ये जाईल.
8. शेडमध्ये हवा खेळती राहणे अतिशय महत्वाचे आहे. हवा खेळती राहिल्यास उष्णतेचा प्रभाव कमी होण्यास मदत होते.
9. शेडच्या आजुबाजूला हवा अडवणारी झाडे व पिके लावू नयेत. यामुळे शेडमधील हवा आडली जाते.
10. तूंस कोरडे ठेवा अन्यथा तुसापासून होणारे रोग पक्ष्यांना होतील.
11. पाण्याच्या भांड्यात सतत ताजे व स्वच्छ पाणी असावे, पाण्याची भांडी कधीही कोरडी पडू देऊ नका. ४० ते ४५ पक्ष्यांना १ याप्रमाणे पाण्याची भांडी लावल्यास फायदा होतो.
12. दुपारच्या वेळी पाण्याच्या पाईपलाईन मधून एका बाजूने पाणी सोडून द्यावे. यामुळे पाईपलाईन मधील पाणी थंड राहील. पक्षी गरम पाणी पीत नाहीत.



तंबू बुडिंग करा.



हिवाळ्यात तंबू बुडिंग आवश्यक आहे.




तंबू बुडिंग



ड्रम बुडिंग चांगले आहे. धूर शेडच्या बाहेर सोडा.



यामुळे बुडिंग तापमान राखणे अशक्य आहे.



बुडिंग तापमान योग्य ठेवा.

हिवाळी व्यवस्थापन:

1. हिवाळ्यामध्ये गोल ब्रूडिंग करावे.
2. ब्रूडिंगच्या ठिकाणी तंबू बनवावा. तंबू ब्रूडिंग केल्यास ब्रूडिंग तपमान योग्य ठेवण्यास मदत होते. तसेच बाजूने डबल पडदा लावावा. सर्व शेडमध्ये तूंस पसरवून ठेवावे म्हणजे शेडची जमीन थंड पडणार नाही.
3. शक्य असल्यास पिल्लांना कोमट पाणी द्यावे. एकदम थंड पाणी असल्यास पिल्ले पाणी पिणार नाहीत.
4. पिल्ले शेडवर येण्यापूर्वी कमीतकमी ६ तास ब्रूडर चालू करून ठेवावेत. (प्री-हिटिंग) यामुळे तुसाचे तपमान वाढते व पिल्लांच्या शरीरात पायावटे तुसातील थंडपणा जात नाहीत. पिल्लांच्या शरीराचे तपमान तुसाच्या तपमानावर अवलंबून असते.
5. आवश्यकता भासल्यास ड्रम ब्रूडिंग करावे. ड्रम ब्रूडिंग मुळे ब्रूडिंगचे तपमान योग्य ठेवण्यास सहाय्य होते. ड्रम ब्रूडिंग केल्यास ड्रम मधून निघणारा धूर शेडच्या बाहेर जाईल याची काळजी घ्यावी अन्यथा ब्रूडिंगमध्ये धूर कोंडल्यास पिल्लांना मोठेपणी सर्दीचा त्रास होतो.



पाईपलाईन सरळ ठेवल्यास शेवाळं तयार होत नाही.



यामुळे सर्व ठिकाणी पाण्याचा दाब सारखा राहतो.



औषधे उन्हात ठेऊ नका.



उन्हामध्ये औषधांची कार्यक्षमता कमी होते.



पाण्याची भांडी नेहेमी स्वच्छ ठेवा.



चिक ड्रिंकर स्वच्छ ठेवल्यास रोगराई दूर राहते.

पाणी व्यवस्थापन:

1. ब्रॉयलर पक्ष्यांच्या व्यवस्थापनात पाण्याच्या शुद्धतेला अनन्यसाधारण महत्व आहे. पाण्याची प्रत पाण्याचा रंग, पी.एच., गढूळपणा, क्षारांचे प्रमाण, जीवजंतूंचे प्रमाण यावरून ठरवली जाते.
2. पाण्याचा पी.एच. ६.५ ते ७.० इतका असल्यास पक्ष्यांच्या चांगल्या वाढीसाठी फायदेशीर असतो. ७ पेक्षा जास्त पी.एच. असल्यास अशा पाण्यात रोगजंतूंची वाढ चांगली होते, जे ब्रॉयलर पक्ष्यांना घातक असते.
3. खराब पाण्यामुळे ब्रॉयलर पक्ष्यांना डायरिया, कोलाय यासारखे रोग होतात. तसेच क्षारांचे प्रमाण जास्त असल्यास अपचना सारखे विकार होऊन वाढीवर परिणाम होतो. तसेच जास्त क्षार असल्यास पाण्याची भांडी, पाईपलाईन लवकर खराब होतात.
4. पाण्यामध्ये कोणत्याही प्रकारचे रोगजंतू नसावेत. प्रत्येक मोसम जसे पावसाळा, हिवाळा, उन्हाळा सुरु होण्यापूर्वी पाण्याची तपासणी करून घेणे आवश्यक आहे.
5. पाण्यात टाकण्याच्या निर्जंतुकीकरण औषधाचा वापर योग्य प्रमाणातच करावा. औषध कमी किंवा जास्त टाकू नये.
6. जर पी.एच. ७ पेक्षा जास्त असेलतर क्वात्रेना-४ किंवा बायोक्वाट-२० हि औषधे १०० मी.ली. १००० लिटर पाण्यात याप्रमाणे वापरावीत. तसेच एलिमिन-८ हे औषध याबरोबर १०० मी.ली. १००० लिटर पाण्यात याप्रमाणे वापरावे. यामुळे पाण्याचा पी.एच. ७ पेक्षा कमी होण्यास मदत होईल.
7. पाण्याचा पी.एच. ७ पेक्षा कमी असेलतर सेफगार्ड हे औषध १०० मी.ली. १००० लिटर पाण्यात याप्रमाणे वापरा.
8. पाण्यामध्ये क्षारांचे प्रमाण जास्त असेलतर अक्वामॅक्स १०० मी.ली. ७०० ते १००० लिटर पाण्यात याप्रमाणे वापरा.
9. बी.व्ही.सी.एल.ओ.-२ हे औषध ५० मी.ली. १००० लिटर पाण्यात याप्रमाणे कोणत्याही प्रकारच्या पाण्यात एलिमिन-८ या औषधाबरोबर (१०० मी.ली. १००० लिटर पाण्यात) वापरता येते.



चिक ड्रिंकरमध्ये पाण्याची योग्य पातळी.



ड्रिंकर कधीही कोरडे होऊ देऊ नका.



ड्रिंकर मधील घाण – रोगराईस आमंत्रण.



ड्रिंकरची उंची योग्य ठेवा.



पाण्याची भांडी पिल्ले येण्यापूर्वी स्वच्छ करा.



ड्रिंकरमधील पाण्याची पातळी योग्य ठेवा.

पाणी व्यवस्थापनातील महत्वाच्या व आवश्यक गोष्टी....

- १ प्रत्येक फार्मला पाण्याच्या दोन टाक्या असणे आवश्यक आहे. यामुळे एका टाकीत औषध टाकून ठेवता येते व दुसरी टाकी वापरता येते. पाण्यातील औषधाला काम करण्यास वेळ मिळतो व पाण्याची त्रिटमेंट चांगल्या प्रकारे होते.
- २ तज्ञ डॉक्टरांच्या सल्ल्यानुसार पाणी निर्जंतुकीकरण औषधाची निवड करा.
- ३ जर एकच टाकी असेलतर प्रत्येक वेळी टाकी भरताना पाण्यात औषध टाकणे गरजेचे आहे. औषधाची मात्रा योग्य असावी.
- ४ पाण्यात औषध टाकल्यानंतर कमीतकमी ३० मिनिटे थांबावे व नंतर पक्ष्यांना पिण्यास द्यावे.
- ५ दिवसातून दोनदा पाण्याची भांडी स्वच्छ धुवावीत.
- ६ आठवड्यातून एकदा पाण्यात बायोबुस्टर प्लस हे औषध १० ग्रॅम प्रती लिटर याप्रमाणे २ तास पाईपलाईन मध्ये ठेवावे. नंतर पाईपलाईन १ एच.पी. मोटार लावून फ्लश करावी. यामुळे पाईपलाईन मधील बुळबुळीतपणा व शेवाळ निघून जाईल. लक्षात ठेवा हे पाणी पक्षी पिणार नाहीत याची दक्षता घ्या.
- ७ उन्हाळ्याच्या दिवसात पाण्याचा टाकीला सावली करावी.
- ८ पाण्यात टाकण्याची निर्जंतुकीकरणाची औषधे टाकीवर उन्हात ठेऊ नयेत. उन्हात औषधे ठेवल्यास त्यांची कार्यक्षमता कमी होते.
- ९ पाण्याचा पुरवठा शक्य असल्यास एकच ठिकाणावरून असावा.
- १० शेडमधील सर्व पाईपलाईन सरळ असाव्यात. पाईपलाईन सरळ नसल्यास पाणी एका जागेवर साठून राहते व त्यामध्ये जंतूंची वाढ होऊन पक्ष्यांना रोगाचा प्रादुर्भाव होतो.
- ११ दर आठवड्याला पाण्याच्या टाकीची स्वच्छता करणे अत्यंत आवश्यक आहे.



न विरघळलेला योक



ओमफलायटीस



असायटीस – पोटात पाणी होणे.



गाऊट



ई. कोलाय.



कॉक्सिडीओसीस – रक्ती हगवण

वेनकॉब - ४०० वाय या पक्ष्यांचे वयानुसार प्रमाणित वजन, त्यासाठी लागणारे खाद्य, मरतुक व एफसीआर दर्शविणारा तक्ता ..

व य (दिवस)	आठवड्याची मरतुक %	खाद्य		वजन	एफ.सी.आर.	व य (दिवस)	आठवड्याची मरतुक %	खाद्य		वजन	एफ.सी.आर.
		प्र ती दिवस	एकुण					प्र ती दिवस	एकुण		
				४०							
१.		१५	१५	६१	०.२४	२२.		१०३	१२१८	९२९	१.३१
२.		१८	३३	८३	०.४०	२३.		११०	१३२८	१००७	१.३२
३.		२२	५५	१०४	०.५३	२४.		११७	१४४५	१०८६	१.३३
४.		२५	८०	१२६	०.६४	२५.		१२३	१५६८	११६४	१.३५
५.		३०	११०	१४७	०.७५	२६.		१३०	१६९८	१२४३	१.३७
६.		३३	१४३	१६९	०.८५	२७.		१३७	१८३५	१३२१	१.३९
७.		३७	१८०	१९०	०.९५	२८.		१४०	१९७५	१४००	१.४१
	०.८०	१८०	१८०	१९०	०.९५		२.००	८६०	१९७५	१४००	१.४१
८.		४०	२२०	२२७	०.९७	२९.		१४४	२११९	१४८३	१.४३
९.		४४	२६४	२६४	१.००	३०.		१४७	२२६६	१५६६	१.४५
१०.		४७	३११	३०१	१.०३	३१.		१५०	२४१६	१६४९	१.४७
११.		५२	३६३	३३९	१.०७	३२.		१५३	२५६९	१७३१	१.४८
१२.		५५	४१८	३७६	१.११	३३.		१५७	२७२६	१८१४	१.५०
१३.		५९	४७७	४१३	१.१६	३४.		१६०	२८८६	१८९७	१.५२
१४.		६३	५४०	४५०	१.२०	३५.		१६४	३०५०	१९८०	१.५४
	१.२५	३६०	५४०	४५०	१.२०		२.७५	१०७५	३०५०	१९८०	१.५४
१५.		७०	६१०	५०७	१.२०	३६.		१७२	३२२२	२०७१	१.५६
१६.		७४	६८४	५६४	१.२१	३७.		१७९	३४०१	२१६३	१.५७
१७.		७८	७६२	६२१	१.२३	३८.		१८६	३५८७	२२५४	१.५९
१८.		८२	८४४	६७९	१.२४	३९.		१९५	३७८२	२३४६	१.६१
१९.		८६	९३०	७३६	१.२६	४०.		२०१	३९८३	२४३७	१.६३
२०.		९०	१०२०	७९३	१.२९	४१.		२०९	४१९२	२५२९	१.६६
२१.		९५	१११५	८५०	१.३१	४२.		२१३	४४०५	२६२०	१.६८
	१.५०	५७५	१११५	८५०	१.३१		३.५०	१३५५	४४०५	२६२०	१.६८

वेनकोब – ४०० प्रमाणके (स्टैंडर्ड)

वय	वजन	एकूण खाद्य	मरतुक %	एफ.सी.आर.
८	१९०	१८०	०.९५	०.९५
१५	४५०	५४०	१.२५	१.२०
२२	८५०	१११५	१.५०	१.३१
२९	१४००	१९७५	२.००	१.४१
३६	१९८०	३०५०	२.७५	१.५४
४३	२६२०	४४०५	३.५०	१.६८



सर्व फार्मवर मरतुक खड्डा असणे आवश्यक आहे.



मरतुक एका जागेवर ठेवा. हे चुकीचे आहे.



फुटबाथ रोगराई रोखण्यास मदत करतो.




शेडमध्ये जाण्यापूर्वी बूट, चप्पल यावर
औषधाचा फवारा करा.



पार्टिशन जालेची असावीत.
साड्या, पडदे याची पार्टिशन लावू नयेत.



असे पाणी शेडमधून बाहेर फेकू नये.



फिडर व ड्रिंकरची योग्य रचना.



चांगली साफसफाई – कमी रोगराई



पिल्लांचे बॉक्स तात्काळ जाळुन टाका.



फिडर खटकी नं.- ३ : १ ते १४ दिवस.



फिडर खटकी नं.- २ : १५ ते २८ दिवस.



फिडर खटकी नं.- १ : २९ ते लिफ्टिंग पर्यंत.



शेडमध्ये जाळ्या जळमटे नको.



लिटर रेंकिंग करण्यास हे वापरावे.



चुकीच्या ठिकाणी थर्मामीटर



काळ्या बादलीत पूर्ण पाणी भरा.



असे फेकू नका - रोगराई पसरेल.



पाण्याच्या टाकीला पांढरा रंग द्या.

पक्ष्यांची लिफ्टिंग करताना काय करावे ?

ब्रॉयलर पक्षी व्यवस्थापनात लिफ्टिंग खूप महत्वाचे आहे. ब्रॉयलर पक्ष्यांचे लिफ्टिंग करताना खालील गोष्टी लक्षात ठेवाव्यात.

- १ सुपरवायझरने पक्ष्यांची सरासरी वजने योग्य देणे आवश्यक आहे.
- २ सर्व वजनकाट्यांचे चार्जिंग केलेले असावे तसेच वजनकाटा योग्य कलिबरेशन केलेले असावे.
- ३ वेमनसुपरवायझर कडे आवश्यक ती चलन पुस्तके, कार्बन पेपर, बॅटरी, पेन इत्यादि साहित्य असणे गरजेचे आहे. वेमनसुपरवायझर फार्मवरती ५.०० वाजता पोहचणे आवश्यक आहे.
- ४ फार्मर व वेमनसुपरवायझर दोघांनी मिळून पुन्हा पक्ष्यांचे वजन घेणे. वजनामध्ये तफावत असल्यास विक्री विभागात सूचना देणे.
- ५ ब्रॉयलर पक्ष्यांचे लिफ्टिंगपुर्वी ३ ते ४ तास खाद्य बंद करणे जरूरी आहे. लिफ्टिंग झाल्यानंतर शिल्लक पक्ष्यांना खाद्य द्यावे. पाणी बंद करू नये.
- ६ किती पक्षी लिफ्टिंग करणार आहे त्यानुसार पार्टिशन करणे. दरवाज्याजवळचे पक्षी सर्वात प्रथम लिफ्टिंग करावेत.
- ७ शेडपासून पक्ष्यांचे वजन करण्याचे अंतर ५० फुटापेक्षा जास्त नसावे.
- ८ एका हातात ५ पक्षी पकडावेत. पक्ष्यांना पकडताना पक्ष्यांचे दोन्ही पाय पकडणे.
- ९ लिफ्टिंग कमीतकमी दिवसात पूर्ण करणे आवश्यक आहे.
- १० वजनकाट्याचे सर्विसिंग मुदतीअगोदर करणे.
- ११ लिफ्टिंग झाल्यानंतर शेडमधील शिल्लक पक्षी, लंगडे पक्षी, शिल्लक खाद्य पोती, भांड्यातील खाद्य याची नोंद चलनावर व पुस्तकावर करावी.
- १२ चलनावर कोणत्याही प्रकारची खाडाखोड करू नये.
- १३ लिफ्टिंग करताना पक्ष्यांना त्रास होणार नाही याची काळजी घ्यावी. तसेच प्लास्टिक कुप व इतर उपकरणांची मोडतोड होणार नाही याचीही दक्षता घ्यावी.
- १४ पक्ष्यांचे वजन न चुकता घ्यावे व पक्ष्यांची मोजणी बरोबर करावी.



अधिक माहितीसाठी कृपया खालील पत्त्यावर संपर्क करावा.

वेंकीज इंडीया लिमिटेड – सी.बी.एफ. डिव्हिजन.

पवन कोम्प्लेक्स, शीलाविहार कॉलनी,

कोथरुड, पुणे – ४११०३८

हे पुस्तक डॉ. एस. एस. नाडगौडा यांनी वेंकीज इंडीया लिमिटेड साठी तयार केलेले आहे.